

സ്വാതിതിരുനാൾ: കൂടുതൽ പുരാവേദകൾ കിട്ടി

സ്വന്തം ലേഖകൻ

തിരുവനന്തപുരം: സംഗീതസാർവഭൗമനായ സ്വാതിതിരുനാൾ മഹാരാജാവ് ജീവിച്ചിരുന്നിട്ടേ യില്ലെന്ന വീണ വിദഗ്ദ്ധൻ ബാലചന്ദ്രൻ വാദമുഖങ്ങളെ അപ്പാടെ ഖണ്ഡിക്കുന്ന പുതിയ തെളിവുകൾ ലഭ്യമായി.

മഹാരാജാവിന്റെ ഒന്നാം പിറന്നാൾ പ്രമാണിച്ചു കൊട്ടാരത്തിൽ നിന്നു പുറപ്പെടുവിച്ച നീട്ട് ബാലചന്ദ്രൻ ബാലിശമായ വാദത്തിനു കനത്ത മറുപടിയായി. കൊല്ലവർഷ പ്രകാരം 988-ൽ ജനിച്ച സ്വാതിതിരുനാളിന് അനപ്രാശം നടത്തിയതും ഒരു വയസു തികഞ്ഞപ്പോൾ വിശേഷാൽ പുജ നടത്തിയതും സംബന്ധിച്ച ഈ രേഖ പുരാവേദാവകുപ്പാണു കൈ ത്തിയത്.

ശ്രീരാമജയം എന്ന തലക്കെട്ടോടുകൂടിയ രേഖയിൽ സ്വാതിതിരുനാൾ തിരു അവതാരം ചെയ്തതു പ്രമാണിച്ച് ഒന്നാം ജന്മനാളിൽ നീരുവീഴ്ത്ത്, പള്ളിഭജനം, തുലാപായസം, ഭദ്രദീപം എന്നിവ നടത്തിയതിനും തമ്പിമാർക്കും കീഴ്ശാന്തിമാർക്കും ദക്ഷിണ നൽകിയതിനും ചെലവു ചെയ്ത 612 പണത്തിന്റെ കണക്കും കാണാം.

നാഷണൽ ബുക്ക് ട്രസ്റ്റ് പ്രസിദ്ധീകരിക്കുന്ന മഹാരാജ സ്വാതിതിരുനാൾ എന്ന ഡോ.ശൈലാജയുടെ ശ്രീനിവാസയ്യരുടെ ഗ്രന്ഥത്തിന്റെ സാധുതയെ ചോദ്യം ചെയ്തു കൊ ു ബാലചന്ദ്രൻ കോടതിയെ സമീപിച്ചിരിക്കുകയാണ്.

സ്വാതിതിരുനാൾ(1813-1847) കല, വിദ്യാഭ്യാസം, വിജ്ഞാനവ്യാപനം, തിരുവിതാംകൂറിന്റെ ആധുനിക പുനർനിർമ്മാണം എന്നീ രംഗങ്ങളുമായി ബന്ധപ്പെട്ടു പുറപ്പെടുവിച്ച വിളംബരങ്ങൾ പുരാവേദാവകുപ്പിലും മതിലകം രേഖകളിലും കാണാം.

മോഹിനിയാട്ടം പരിശീലനം സംബന്ധിച്ച വിളംബരം അദ്ദേഹം പുറപ്പെടുവിച്ചത് 1821-ൽ ആയിരുന്നു. സ്കൂൾ കുട്ടികൾക്കു സൗജന്യമായി ഇംഗ്ലീഷ് വിദ്യാഭ്യാസം നൽകുന്നതിനു 1834-ൽ വിളംബരം ചെയ്ത സ്വാതിതിരുനാൾ മഹാരാജാവ് തന്നെയാണു തിരുവിതാംകൂറിലെ ആദ്യത്തെ ഇംഗ്ലീഷ് ഹൈസ്കൂൾ ഇന്നത്തെ യൂണിവേഴ്സിറ്റി കോളജിൽ ആരംഭിച്ചതെന്നു പ്രശസ്ത പണ്ഡിതനായ ഡോ. ശുരനാട്ടു കുഞ്ഞൻ പിള്ള ചു ിക്കാട്ടുന്നു.

തിരുവനന്തപുരം പബ്ലിക് ലൈബ്രറിക്ക് ഗ്രാന്റ് അനുവദിച്ചുകൊ ും എല്ലാ വിദ്യാലയങ്ങൾക്കും ഇംഗ്ലീഷ് വ്യാകരണ പാഠപുസ്തകങ്ങൾ അച്ചടിച്ചു വിതരണം നിർദ്ദേശിച്ചു കൊ ും 1837-ൽ സ്വാതിതിരുനാൾ പുറപ്പെടുവിച്ച വിളംബരങ്ങളുടെ രേഖകളും നിലവിലുള്ളപ്പോൾ അദ്ദേഹം ജീവിച്ചിരുന്നിട്ടേയല്ലെന്ന ബാലചന്ദ്രൻ വാദം എത്രത്തോളം നിർമ്മമമാണെന്നും വ്യക്തമാകും.

ബഞ്ചമിൻ ബെയ്ലിയുടെ നിഘ ു അച്ചടിക്കാൻ ധനസഹായം അനുവദിച്ചുകൊ ു 1846-ൽ അദ്ദേഹത്തിന്റെ വിളംബരം സ്വാതിതിരുനാളിന്റെ അന്ത്യത്തിനുമുമ്പുള്ള പ്രധാന പ്രഖ്യാപനങ്ങളിൽ ഒന്നാണ്.

ബാലചന്ദ്രൻ വാദമുഖങ്ങൾ ഖണ്ഡിക്കാൻ ഈ പുരാവേദകളും ഡോ. ശുരനാട്ടു കുഞ്ഞൻപിള്ള തുടങ്ങിയവർ സ്വാതിതിരുനാൾ മഹാരാജാവിനേക്കുറിച്ചെഴുതിയ ഗ്രന്ഥങ്ങളും കോടതി മുമ്പാകെ സമർപ്പിക്കുമെന്നറിയുന്നു.

(Malayala Manorama 1990)